
rAmAShTottaraShatanAma stotraM

రామాష్టోత్తరశతనామస్తోత్రమ్

Document Information



Text title : raamaShTottaraShatanaama stotraM

File name : raama108stAnanda.itx

Category : aShTottaraShatanAma, raama, stotra, vAlmIki

Location : doc_raama

Author : Valmiki

Transliterated by : Antaratma antaratma at Safe-mail.net , psaeaswaran at gmail

Proofread by : Antaratma antaratma at Safe-mail.net , psaeaswaran at gmail

Description-comments : from Anandaramayana yAgakANDa panchama sargaH

Latest update : July 4, 2006, August 24, 2014

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 30, 2021

sanskritdocuments.org

రామాష్టోత్తరశతనామస్తోత్రమ్



॥ అథ శ్రీమదానందరామాయణాన్తర్గత శ్రీ
రామాష్టోత్తరశతనామ స్తోత్రమ్ ॥

విష్ణుదాస ఉవాచ ।

గురో తే ప్రష్ఠమిచ్ఛామి తత్త్వం వద సవిస్తరమ్ ।
కుమ్భాదరేణ మునినా యత్తోన్మత్రం సముదీరితమ్ ॥ ౧॥

అష్టోత్తరశతం నామ్నాం రాఘవస్య శుభప్రదమ్ ।
శ్రవణే తస్య మే ప్రీతిర్జాతాఽస్తి కథయస్వ తత్ ॥ ౨॥

శ్రీరామదాస ఉవాచ ।

శృణు శిష్య మహాబుద్ధే సమ్యక్ పృష్టం త్వయా మమ ।
అష్టోత్తరశతం నామ్నాం రాఘవస్య వదామ్యహమ్ ॥ 3॥

సర్వేశ్వరః సర్వమయః సర్వభూతోపకారకః ।
సర్వేశాముకారార్థం యః సాకారో నిరాకృతిః ॥ ౪॥

స భవత్యేవ లోకేఽస్మిన్ సంసారభయనాశనః ।
యదా యదా హి లోకానాం భయముత్పద్యతే తదా ॥ ౫॥

అవతీర్యాకరోచ్ఛీమాన్ దుష్టదైత్యవిమర్దనమ్ ।
మత్స్యకూర్మవరాహాదిరూపేణ పరమార్థదృక్ ॥ ౬॥

తత్కాలేషు చ సర్వేషు సర్వేశాముపకారకృత్ ।
సాధూనాం సమచిత్తానాం భక్తానాం భక్తవత్సలః ॥ ౭॥

ఉపకర్తుం నిరాకారః సదాకారేణ జాయతే ।
అజోఽయం జాయతేఽనన్తో విశ్రుతో భూతభావనః ॥ ౮॥

తదా తదాఽవతరతి భక్తానామనుకమ్పయా ।
క్షీరాబ్ధౌ దేవదేవేశో లక్ష్మీనారాయణో విభుః ॥ ౯॥

ఆశేషైః శఙ్ఖచక్రాభ్యాం దేవైర్భ్రహ్మాదిభిః సహ ।

శేషోఽభూల్లక్ష్మణో లక్ష్మీర్జానకీ శఙ్ఖవక్రకే || ౧౦ ||

జాతౌ భరతశత్రుఘ్నౌ దేవాః సర్వేఽపి వానరాః |

ఆసన్ పురైవ సర్వేఽపి దేవానాం భయశాస్తయే || ౧౧ ||

తత్ర నారాయణో దేవః శ్రీరామ ఇతి విశ్రుతః |

సర్వతోకోపకారాయ భూమౌ స్వయమవాతరత్ || ౧౨ ||

ధ్యానమాత్రేణ దేవేశో మహాపాతకనాశకృత్ |

కీర్తనశ్రవణాభ్యాం చ హత్యాకోటినివారణః || ౧౩ ||

కతౌ స కీర్తనేనైవ సర్వపాపం వ్యపోహతి |

రామ రామేతి రామేతి యే వదన్త్యతిపాపినః || ౧౪ ||

పాపకోటిసహస్రేభ్యస్తానుద్ధరతి నాన్యథా |

అష్టోత్తరశతం నామ్నాం తస్య స్తోత్రం వదామ్యహమ్ || ౧౫ ||

ఓం ఆస్య శ్రీరామచన్ద్రనామాష్టోత్తరశతమన్తస్య బ్రహ్మ ఋషిః |

అనుష్టుప్ ఛందః | జానకీవల్లభః శ్రీరామచన్ద్రో దేవతా ||

ఓం బీజమ్ | నమః శక్తిః | శ్రీరామచన్ద్రః కీలకమ్ |

శ్రీరామచన్ద్రప్రీత్యర్థే జపే వినియోగః ||

షడఙ్గానాసః |

ఓం నమో భగవతే రాజాధిరాజాయ పరమాత్మనే హృదయాయ నమః |

ఓం నమో భగవతే విద్యాధిరాజాయ హయగ్రీవాయ శిరసే స్వాహా |

ఓం నమో భగవతే జానకీవల్లభాయ శిఖాయై వషట్ |

ఓం నమో భగవతే రఘునన్దనాయామితతేజసే కవచాయ హుమ్ |

ఓం నమో భగవతే క్షీరాబ్ధిమధ్యస్థాయ నారాయణాయ నేత్రత్రయాయ వౌషట్ |

ఓం నమో భగవతే సత్ప్రకాశాయ రామాయ ఆస్రాయ ఫట్ | ఇతి దిగ్బంధః ||

అఙ్గులీనాసః |

ఓం నమో భగవతే రాజాధిరాజాయ పరమాత్మనే అఙ్గుష్టాభ్యాం నమః |

ఓం నమో భగవతే విద్యాధిరాజాయ హయగ్రీవాయ తర్జనీభ్యాం నమః |

ఓం నమో భగవతే జానకీవల్లభాయ మధ్యమాభ్యాం నమః |

ఓం నమో భగవతే రఘునన్దనాయామితతేజసే అనామికాభ్యాం నమః |

ఓం నమో భగవతే క్షీరాబ్ధిమధ్యస్థాయ నారాయణాయ కనిష్ఠికాభ్యాం నమః |

ఓం నమో భగవతే సత్ప్రకాశాయ రామాయ కరతలకరపృష్ఠాభ్యాం నమః |

అథ ధ్యానమ్ ।

మందారాకృతిపుణ్యధామవిలసద్వక్షస్థలం కోమలం

శాస్తం కాన్తమహేన్ద్రసీలరుచిరాభాసం సహస్రాననమ్ ।

వన్దేహం రఘునన్దనం సురపతిం కోదణ్డదీక్షాగురుం

రామం సర్వజగత్సुనేవితపదం సీతామనోవల్లభమ్ ॥ ౧౬ ॥

అథ స్తోత్రమ్ ।

సహస్రశీరే వై తుభ్యం సహస్రాజాయ తే నమః ।

నమః సహస్రహస్తాయ సహస్రచరణాయ చ ॥ ౧౭ ॥

నమో జీమూతవర్ణాయ నమస్తే విశ్వతోముఖ ।

అచ్యుతాయ నమస్తుభ్యం నమస్తే శేషశాయినే ॥ ౧౮ ॥

నమో హిరణ్యగర్భాయ పంచభూతాత్మనే నమః ।

నమో మూలప్రకృతయే దేవానాం హితకారిణే ॥ ౧౯ ॥

నమస్తే సర్వలోకేశ సర్వదుఃఖనిఘాదన ।

శక్తచక్రగదాపద్మజటాముకుటధారిణే ॥ ౨౦ ॥

నమో గర్భాయ తత్త్వాయ జ్యోతిషాం జ్యోతిషే నమః ।

ఓం నమో వాసుదేవాయ నమో దశరథాత్మజ ॥ ౨౧ ॥

నమో నమస్తే రాజేన్ద్ర సర్వసంపృత్ప్రదాయ చ ।

నమః కారుణ్యరూపాయ కైకేయీప్రియకారిణే ॥ ౨౨ ॥

నమో దన్తాయ శాన్తాయ విశ్వామిత్రప్రియాయ తే ।

యజ్ఞేశాయ నమస్తుభ్యం నమస్తే క్రతుపాలక ॥ ౨౩ ॥

నమో నమః కేశవాయ నమో నాథాయ శర్కిణే ।

నమస్తే రామచన్ద్రాయ నమో నారాయణాయ చ ॥ ౨౪ ॥

నమస్తే రామచన్ద్రాయ మాధవాయ నమో నమః ।

గోవిన్ద్రాయ నమస్తుభ్యం నమస్తే పరమాత్మనే ॥ ౨౫ ॥

నమస్తే విష్ణురూపాయ రఘునాథాయ తే నమః ।

నమస్తేనాథనాథాయ నమస్తే మధుసూదన ॥ ౨౬ ॥

త్రివిక్రమ నమస్తేస్తు సీతాయాః పతయే నమః ।

వామనాయ నమస్తుభ్యం నమస్తే రాఘవాయ చ ॥ ౨౭ ॥

నమో నమః శ్రీధరాయ జానకీవల్లభాయ చ ।
 నమస్తేఽస్తు హృషీకేశ కన్దర్పాయ నమో నమః ॥ ౨౮॥
 నమస్తే పద్మనాభాయ కౌసల్యాహర్షకారిణే ।
 నమో రాజీవనేత్రాయ నమస్తే లక్ష్మణాగ్రజ ॥ ౨౯॥
 నమో నమస్తే కాకుత్స్థ నమో దామోదరాయ చ ।
 విభీషణపరిత్రాతర్పణః సజ్కర్షణాయ చ ॥ ౩౦॥
 వాసుదేవ నమస్తేఽస్తు నమస్తే శక్కురప్రియ ।
 ప్రద్యుమ్నాయ నమస్తుభ్యమనిరుద్ధాయ తే నమః ॥ ౩౧॥
 సదసద్భక్తిరూపాయ నమస్తే పురుషోత్తమ ।
 అధోక్షజ నమస్తేఽస్తు సప్తతాలహరాయ చ ॥ ౩౨॥
 ఖరదూషణసంహర్త్రే శ్రీన్యసిమ్హాయ తే నమః ।
 ఆచ్యుతాయ నమస్తుభ్యం నమస్తే నేతుబన్ధక ॥ ౩౩॥
 జనార్దన నమస్తేఽస్తు నమో హనుమదాశ్రయ ।
 ఉపేన్ద్రచన్ద్రవన్ద్యాయ మారీచమథనాయ చ ॥ ౩౪॥
 నమో బాలిప్రహరణ నమః సుగ్రీవరాజ్యద ।
 జామదగ్న్యమహాదర్పహరాయ హరయే నమః ॥ ౩౫॥
 నమో నమస్తే కృష్ణాయ నమస్తే భరతాగ్రజ ।
 నమస్తే పితృభక్తాయ నమః శత్రుఘ్నపూర్వజ ॥ ౩౬॥
 అయోధ్యాధిపతే తుభ్యం నమః శత్రుఘ్నేనేవిత ।
 నమో నిత్యాయ సత్యాయ బుద్ధ్యాదిజ్ఞానరూపిణే ॥ ౩౭॥
 అద్వైతబ్రహ్మరూపాయ జ్ఞానగమ్యాయ తే నమః ।
 నమః పూర్ణాయ రమ్యాయ మాధవాయ చిదాత్మనే ॥ ౩౮॥
 అయోధ్యేశాయ శ్రేష్ఠాయ చిన్మాత్రాయ పరాత్మనే ।
 నమోఽహల్యోద్ధారణాయ నమస్తే చాపభిజ్ఞేనే ॥ ౩౯॥
 సీతారామాయ సేవ్యాయ స్తుత్యాయ పరమేష్ఠినే ।
 నమస్తే బాణహస్తాయ నమః కోదణ్డధారిణే ॥ ౪౦॥
 నమః కబన్ధహస్తే చ వాలిహస్తే నమోఽస్తు తే ।
 నమస్తేఽస్తు దశగ్రీవప్రాణసంహారకారిణే ॥ ౪౧॥ ౧౦౮

అష్టోత్తరశతం నామ్నాం రమచన్ద్రస్య పావనమ్

ఏతతోష్ఠిక్తం మయా శ్రేష్ఠ సర్వపాతకనాశనమ్ ॥ ౪౨॥

ప్రచరిష్యతి తల్లోకే ప్రాణ్యధృష్టవశాద్ద్విజ ।

తస్య కీర్తనమాత్రేణ జనా యాస్యన్తి సద్గతిమ్ ॥ ౪౩॥

తావద్విజృమ్భతే పాపం బ్రహ్మహత్యాపురఃసరమ్ ।

యావన్నామాప్తకశతం పురుషో న హి కీర్తయేత్ ॥ ౪౪॥

తావత్కలేర్మహోత్సాహో నిఃశంకం సమ్ప్రవర్తతే ।

యావచ్చిరామచన్ద్రస్య శతనామ్నాం న కీర్తనమ్ ॥ ౪౬॥

తావత్స్వరూపం రామస్య దుర్బోధం ప్రాణినాం స్ఫుటమ్ ।

యావన్న నిష్ఠయా రామనామమాహాత్యముత్తమమ్ ॥ ౪౭॥

కీర్తితం పఠితం చిత్తే ధృతం సంస్మారితం ముదా ।

అన్యతః శృణుయాన్మర్త్యః సోఽపి ముచ్యేత పాతకాత్ ॥ ౪౮॥

బ్రహ్మహత్యాదిపాపానాం నిష్కృతిం యది వాఙ్చతి ।

రామస్తోత్రం మాసమేకం పఠిత్వా ముచ్యతే నరః ॥ ౪౯॥

దుష్ప్రతిగ్రహదుర్భోజ్యదురాలాపాదిసమ్భవమ్ ।

పాపం సకృత్కీర్తనేన రామస్తోత్రం వినాశయేత్ ॥ ౫౦॥

శ్రుతిస్మృతిపురాణేతిహాసాగమశతాని చ ।

అర్థన్తి నాలాపం శ్రీరామనామకీర్తికలామపి ॥ ౫౧॥

అష్టోత్తరశతం నామ్నాం సీతారామస్య పావనమ్ ।

అస్య సక్కిర్తనాదేవ సర్వాన్ కామాన్ లభేన్నరః ॥ ౫౨॥

పుత్రార్థి లభతే పుత్రాన్ ధనార్థి ధనమాప్నుయాత్ ।

స్త్రియం ప్రాప్నోతి పత్న్యర్థి స్తోత్రపాఠశ్రవాదినా ॥ ౫౩॥

కుమ్భోదరేణ మునినా యేన స్తోత్రేణ రాఘవః ।

స్తుతః పూర్వం యజ్ఞవాటే తదేతత్త్వాం మయోదితమ్ ॥ ౫౪॥


ఇతి శ్రీశతకోటిరామచరితాన్తర్గతే శ్రీమదానన్దరామాయణే వాల్మీకీయే

యాగకాణ్డే శ్రీరామనామాష్టోత్తరశతనామస్తోత్రం నామ పంచమః సర్గః ॥


Encoded and proofread by

Antaratma antaratma at Safe-mail.net

PSA Easwaran psaeaswaran at gmail

——
rAmAShTottaraShatanAma stotraM

pdf was typeset on January 30, 2021

——
Please send corrections to sanskrit@cheerful.com

